



धर्मप्रांतीय उपासना आयोग, वसई
सामान्य काळातील चौथा रविवार – ३० जानेवारी २०२२
श्रद्धावंतांच्या प्रार्थना

धर्मगुरु : वंधू आणि भगिनीं म्हणून ग्रिस्ताठायी आपण एकत्र जमलो आहोत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना परमेश्वराकडून मिळालेल्या विविध कृपादानाद्वारे इतरांना बरे करण्याचे सामर्थ्य मिळावे म्हणून आपण प्रार्थना करू या .
२. आपल्या राजकीय नेत्यांनी निस्वार्थीपणे देशाचा कारभार पाहत असताना समाजातील सामान्य लोकांच्या गरजाकडे विशेष लक्ष द्यावे म्हणून आपण प्रार्थना करू या .
३. संदेष्टांचा त्यांच्या आप्तेष्टांत व घरच्या मंडळीत सन्मान होत नाही . आपल्या धर्मप्रांतातील धर्मगुरुंनी व व्रतस्थांनी आपल्यासाठी जे बहूमोल कार्य केले आहे ते आठवून आपल्याकडून त्यांचा व त्यांच्याद्वारे प्रभू येशूचा योग्य तो सन्मान केला जावा म्हणून आपण प्रार्थना करू या .
४. आज भारतीय चर्चाद्वारे देशभरातील प्रत्येक धर्मप्रांतात आयोजीत करण्यात आलेल्या मुक निषेध सभांवर परमेश्वराचा आशीर्वाद असावा, ह्या सभा शांततामय वातावरणात पार पडाव्यात आणि परिणामी देशभरात चर्चवर होणारे हल्ले बंद व्हावेत म्हणून आपण प्रार्थना करू या .
५. प्रभूच्या कृपेने आपल्याला चांगल्या आरोग्याची देणगी लाभावी, कोरोना ऑमिक्रॉन महामरीपासून आपली मुक्तता व्हावी, सर्व प्रकारच्या नैसर्गिक आपत्तीपासून आपले रक्षण व्हावे तसेच उदया / आज विवाहबद्ध होणा-या वधूवरांवर परमेश्वराचा आशीर्वाद यावा म्हणून आपण प्रार्थना करू या थोडावेल शांत राहून आपण आपल्या वैयक्तिक हेतूंसाठी प्रार्थना करू या .

धर्मगुरु : दयाळू पित्या, आमच्या प्रार्थना ऐक . तुझ्या दिव्य शब्दाद्वारे आमची पुनर्निर्मिती कर म्हणजे तुझ्या शब्दावर विश्वास ठेऊन सार्वकालिक जीवन उपभोगण्यास आम्ही पात्र ठरू, ही प्रार्थना आम्ही आमच्या प्रभू ग्रिस्ताद्वारे करतो . आमेन .